

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಅಗಸ್ಯಸಾರಸಂಹಿತಾಯಾಂ
॥ ಶ್ರೀ ಏಕಾದಶಮುಖ ಹನುಮತ್ಕವಚಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಏಕಾದಶಮುಖ ಹನುಮತ್ಕವಚಂ ||

ಲೋಪಾಮುದ್ರಾ ಉವಾಚ

ಕುಂಭೋದ್ಭವ ದಯಾಸಿಂಧೋ ಶ್ರುತಂ ಹನುಮತಃ ಪರಂ |

ಯಂತ್ರಮಂತ್ರಾದಿಕಂ ಸರ್ವಂ ತ್ವನ್ಮುಖೋದೀರಿತಂ ಮಯಾ || 1 ||

ದಯಾಂ ಕುರು ಮಯಿ ಪ್ರಾಣನಾಥ ವೇದಿತುಮುತ್ಸಹೇ |

ಕವಚಂ ವಾಯುಪುತ್ರಸ್ಯ ಏಕಾದಶಮುಖಾತ್ಮನಃ || 2 ||

ಇತ್ಯೇವಂ ವಚನಂ ಶ್ರುತ್ವಾ ಪ್ರಿಯಾಯಾಃ ಪ್ರಶ್ರಯಾನ್ವಿತಂ |

ವಕ್ತುಂ ಪ್ರಚಕ್ರಮೇ ತತ್ರ ಲೋಪಾಮುದ್ರಾಂ ಪ್ರತಿ ಪ್ರಭುಃ || 3 ||

ಅಗಸ್ಯ ಉವಾಚ

ನಮಸ್ಕೃತ್ವಾ ರಾಮದೂತಾಂ ಹನುಮಂತಂ ಮಹಾಮತಿಂ |

ಬ್ರಹ್ಮಪ್ರೋಕ್ತಂ ತು ಕವಚಂ ಶೃಣು ಸುಂದರಿ ಸಾದರಂ || 4 ||

ಸನಂದನಾಯ ಸುಮಹಚ್ಚತುರಾನನಭಾಷಿತಂ |

ಕವಚಂ ಕಾಮದಂ ದಿವ್ಯಂ ಸರ್ವರಕ್ಷೋನಿಬರ್ಹಣಂ || 5 ||

ಸರ್ವಸಂಪತ್ಪದಂ ಪುಣ್ಯಂ ಮರ್ತ್ಯಾನಾಂ ಮಧುರಸ್ವರೇ |

ಅಸ್ಯ ಶ್ರೀಕವಚಸ್ಯೈಕಾದಶವಕ್ತ್ರಸ್ಯ ಧೀಮತಃ || 6 ||

ಹನುಮತ್ಸ್ತುತಿಮಂತ್ರಸ್ಯ ಸನಂದನ ಋಷಿಃ ಸ್ಮೃತಃ |

ಪ್ರಸನ್ನಾತ್ಮಾ ಹನೂಮಾಂಶ್ಚ ದೇವತಾತ್ರ ಪ್ರಕೀರ್ತಿತಾ || 7 ||

ಛಂದೋಽನುಷ್ಟುಪ್ ಸಮಾಖ್ಯಾತಂ ಬೀಜಂ ವಾಯುಸುತಸ್ತಥಾ |

ಮುಖ್ಯಃ ಪ್ರಾಣಃ ಶಕ್ತಿರಿತಿ ವಿನಿಯೋಗಃ ಪ್ರಕೀರ್ತಿತಃ || 8 ||

ಸರ್ವಕಾರ್ಥಸಿದ್ಧ್ಯರ್ಥೇ ಜಪ ಏವಮುದೀರಯೇತ್ |
 ಸ್ತ್ರೀಂ ಬೀಜಂ ಶಕ್ತಿಧೃಕ್ ಪಾತು ಶಿರೋ ಮೇ ಪವನಾತ್ಮಜಃ || 9 ||

ಕ್ರೌಂ ಬೀಜಾತ್ಮಾ ನಯನಯೋಃ ಪಾತು ಮಾಂ ವಾನರೇಶ್ವರಃ |
 ಕ್ಷೌಂ ಬೀಜರೂಪೀ ಕರ್ಣೌ ಮೇ ಸೀತಾಶೋಕವಿನಾಶನಃ || 10 ||

ಗ್ಲೌಂ ಬೀಜವಾಚ್ಯೋ ನಾಸಾಂ ಮೇ ಲಕ್ಷ್ಮಣಪ್ರಾಣದಾಯಕಃ |
 ವಂ ಬೀಜಾರ್ಥಶ್ಚ ಕಂಠಂ ಮೇ ಪಾತು ಚಾಕ್ಷಯಕಾರಕಃ || 11 ||

ರಾಂ ಬೀಜವಾಚ್ಯೋ ಹೃದಯಂ ಪಾತು ಮೇ ಕಪಿನಾಯಕಃ |
 ವಾಂ ಬೀಜಕೀರ್ತಿತಃ ಪಾತು ಬಾಹೂ ಮೇ ಚಾಂಜನೀಸುತಃ || 12 ||

ಹ್ರಾಂ ಬೀಜಂ ರಾಕ್ಷಸೇಂದ್ರಸ್ಯ ದರ್ಪಹಾ ಪಾತು ಚೋದರಂ |
 ಹಸೌಂ ಬೀಜಮಯೋ ಮಧ್ಯಂ ಪಾತು ಲಂಕಾವಿದಾಹಕಃ || 13 ||

ಓಂ ಹ್ರೀಂ ಬೀಜಧರಃ ಪಾತು ಗುಹ್ಯಂ ದೇವೇಂದ್ರವಂದಿತಃ |
 ರಂ ಬೀಜಾತ್ಮಾ ಸದಾ ಪಾತು ಚೋರೂ ವಾರಿಧಿಲಂಘನಃ || 14 ||

ಸುಗ್ರೀವಸಚಿವಃ ಪಾತು ಜಾನುನೀ ಮೇ ಮನೋಜವಃ |
 ಪಾದೌ ಪಾದತಲೇ ಪಾತು ದ್ರೋಣಾಚಲಧರೋ ಹರಿಃ || 15 ||

ಆಪಾದಮಸ್ತಕಂ ಪಾತು ರಾಮದೂತೋ ಮಹಾಬಲಃ |
 ಪೂರ್ವೇ ವಾನರವಕ್ತ್ರೋ ಮಾಮಾಗ್ನೀಯ್ಯಾಂ ಕ್ಷತ್ರಿಯಾಂತಕೃತ್ || 16 ||

ದಕ್ಷಿಣೇ ನಾರಸಿಂಹಸ್ತು ನೈಋತ್ಯಾಂ ಗಣನಾಯಕಃ |
 ವಾರುಣ್ಯಾಂ ದಿಶಿ ಮಾಮವ್ಯಾತ್ಪಗವಕ್ತ್ರೋ ಹರೀಶ್ವರಃ || 17 ||

ವಾಯವ್ಯಾಂ ಭೈರವಮುಖಃ ಕೌಬೇರ್ಯಾಂ ಪಾತು ಮಾಂ ಸದಾ |
 ಕ್ರೋಡಾಸ್ಯಃ ಪಾತು ಮಾಂ ನಿತ್ಯಮೀಶಾನ್ಯಾಂ ರುದ್ರರೂಪಧೃಕ್ || 18 ||

ಊರ್ಧ್ವಾಂ ಹಯಾನನಃ ಪಾತು ತ್ವಧಃ ಶೇಷಮುಖಸ್ತಥಾ |
 ರಾಮಾಸ್ಯಃ ಪಾತು ಸರ್ವತ್ರ ಸೌಮ್ಯರೂಪೀ ಮಹಾಭುಜಃ || 19 ||

ಇತ್ಯೇವಂ ರಾಮದೂತಸ್ಯ ಕವಚಂ ಪ್ರಪರೇತ್ಸದಾ |
ಏಕಾದಶಮುಖಸ್ಯೈತದ್ಗೋಪ್ಯಂ ವೈ ಕೀರ್ತಿತಂ ಮಯಾ || 20 ||

ರಕ್ಷೋಘ್ನಂ ಕಾಮದಂ ಸೌಮ್ಯಂ ಸರ್ವಸಂಪದ್ವಿಧಾಯಕಂ |
ಪುತ್ರದಂ ಧನದಂ ಚೋಗ್ರಶತ್ರುಸಂಘವಿಮರ್ದನಂ || 21 ||

ಸ್ವರ್ಗಾಪವರ್ಗದಂ ದಿವ್ಯಂ ಚಿಂತಿತಾರ್ಥಪ್ರದಂ ಶುಭಂ |
ಏತತ್ಕವಚಮಜ್ಞಾತ್ವಾ ಮಂತ್ರಸಿದ್ಧಿರ್ನ ಜಾಯತೇ || 22 ||

ಚತ್ವಾರಿಂಶತ್ಸಹಸ್ರಾಣಿ ಪರೇಚ್ಛುದ್ಧಾತ್ಮಕೋ ನರಃ |
ಏಕವಾರಂ ಪರೇನ್ನಿತ್ಯಂ ಕವಚಂ ಸಿದ್ಧಿದಂ ಪುಮಾನ್ || 23 ||

ದ್ವಿವಾರಂ ವಾ ತ್ರಿವಾರಂ ವಾ ಪಠನ್ನಾಯುಷ್ಯಮಾಪ್ನುಯಾತ್ |
ಕ್ರಮಾದೇಕಾದಶಾದೇವಮಾವರ್ತನಜಪಾತ್ಸುಧೀಃ || 24 ||

ವರ್ಷಾಂತೇ ದರ್ಶನಂ ಸಾಕ್ಷಾಲ್ಪಭತೇ ನಾತ್ರ ಸಂಶಯಃ |
ಯಂ ಯಂ ಚಿಂತಯತೇ ಚಾರ್ಥಂ ತಂ ತಂ ಪ್ರಾಪ್ನೋತಿ ಪೂರುಷಃ |
ಬ್ರಹ್ಮೋದೀರಿತಮೇತದ್ಧಿ ತವಾಗ್ರೇ ಕಥಿತಂ ಮಹತ್ || 25 ||

ಇತ್ಯೇವಮುಕ್ತ್ವಾ ವಚನಂ ಮಹರ್ಷಿ -
ಸ್ತೂಷ್ಟೀಂ ಬಭೂವೇಂದುಮುಖೀಂ ನಿರೀಕ್ಷ್ಯ |
ಸಂಹೃಷ್ಟಚಿತ್ತಾಪಿ ತದಾ ತದೀಯ -
ವಾದೌ ನನಾಮಾತಿಮುದಾ ಸ್ವಭರ್ತುಃ || 26 ||

|| ಇತಿ ಶ್ರೀ ಏಕಾದಶಮುಖ ಹನುಮತ್ಕವಚಂ ಸಮಾಪ್ತಂ ||